

منکرین حدیث کے شہادت اور ان کا رد

تحریر: ابو حمزہ پروفیسر سعید مجتبیٰ سعیدی منکرہ ضلع بھکر

الحمد لله رب العالمين والعاقبة للمتقين والصلوة والسلام على سيد الانبياء والمرسلين و على آله و اصحابه اجمعين الطيبين الطاهرين و على من تبعهم باحسان الى اليوم الدين: اما بعد فاعوذ بالله من الشيطان الرجيم بِسْمِ اللّٰهِ الرَّحْمٰنِ الرَّحِیْمِ هُوَ الَّذِي بَعَثَ فِيْ الْاُمَمِیْنَ رَسُوْلًا مِّنْهُمْ يَتْلُوْا عَلَیْهِمْ اٰیٰتِهٖ وَ يُزَكِّیْهِمْ وَ یُعَلِّمُهُمُ الْكِتٰبَ وَ الْحِكْمَةَ وَ اِنْ كٰنُوْا مِنْ قَبْلِ لَفِیْ ضَلٰلٍ مُّبِیْنٍ [الجمعة: ۲۷].

”اللہ وہ ہے جس نے ان پڑھوں میں انہی میں سے ایک رسول بھیجا وہ اللہ کی آیات ان لوگوں کے سامنے تلاوت کرتا اور ان کا تزکیہ کرتا اور انہیں کتاب و حکمت کی تعلیم دیتا ہے۔ یقیناً یہ لوگ اس کے آنے سے پہلے صریح گمراہی میں تھے۔

وَ عَنْ مَالِكٍ اَنَّهُ بَلَغَهُ اَنَّ رَسُوْلَ اللّٰهِ ﷺ قَالَ: تَرَكَتُ فِيْكُمْ اَمْرَيْنِ لَنْ تَصْلُوْا مَا تَمَسَّكْتُمْ بِهَمَا كِتٰبُ اللّٰهِ وَ سُنَّةُ رَسُوْلِهِ. [موطا امام مالک، باب النهی عن القول بالقدر]

امام مالک رضی اللہ عنہ سے بلا غا اورایت ہے کہ رسول اللہ ﷺ نے فرمایا: میں تمہارے درمیان دو چیزیں چھوڑ کر جا رہا ہوں، جب تک تم ان دونوں کو مضبوطی سے تھامے رہو گے کبھی گمراہ نہ ہو گے۔ ایک تو اللہ کی کتاب ہے اور دوسری اس کے رسول ﷺ کی سنت۔

(وَ عَنْ عُبَيْدِ اللّٰهِ بْنِ اَبِي رَافِعٍ عَنْ اَبِيهِ عَنِ النَّبِيِّ ﷺ قَالَ: لَا الْفِیْنِ اَحَدَكُمْ مُتَكِنًا عَلٰی اَرْبَكَيْتِهٖ يٰاَتِيهِ الْاَمْرُ مِنْ اَمْرِيْ مِمَّا اَمَرْتُ بِهٖ اَوْ نَهَيْتُ عَنْهُ فَيَقُوْلُ لَا نَدْرِيْ مَا وَجَدْنَا فِيْ كِتٰبِ اللّٰهِ اِتَّبَعْنَا) [سنن ابی داؤد]

عبید اللہ بن ابی رافع اپنے والد ابورافع سے اور وہ نبی ﷺ سے روایت کرتے ہیں آپ ﷺ نے فرمایا: میں تم میں سے کسی کو اس حال میں نہ پاؤں کہ وہ اپنے تخت پر براجمان ہو اس کے پاس میری کوئی بات

پہنچے جس کا میں نے حکم دیا یا اس سے منع کیا ہو تو وہ کہے کہ ہم ان کو کچھ نہیں سمجھتے۔ جو کچھ اللہ کی کتاب میں ہو گا، ہم تو اسی کی پیروی کریں گے۔“

سنت کا لغوی معنی

القاموس، لسان العرب اور دیگر لغات میں لکھا ہے کہ سنت کا لغوی معنی ”طریقہ“ ہے۔ قرآن کریم اور احادیث مبارکہ میں بھی بہت سے مقامات پر سنت کا لفظ ”طریقہ“ کے معنی میں استعمال ہوا ہے۔ مثلاً اللہ تعالیٰ کا ارشاد ہے: ﴿سُنَّةَ اللَّهِ الَّتِي قَدْ خَلَتْ مِنْ قَبْلُ وَ لَنْ تَجِدَ لِسُنَّةِ اللَّهِ تَبْدِيلًا﴾ [الفتح: ۲۳] ”یہ اللہ کا طریقہ ہے جو پہلے سے چلا آ رہا ہے اور آپ اللہ کی سنت یعنی اس کے طریقے میں کوئی تبدیلی نہ پائیں گے۔ نیز ارشاد ہے: ﴿سُنَّةَ مَنْ قَدْ أَرْسَلْنَا قَبْلَكَ مِنْ رُسُلِنَا وَلَا تَجِدَ لِسُنَّتِنَا تَحْوِيلًا﴾ [بنی اسرائیل: ۷۷] ”ان رسولوں کے طریقے کی مانند جنہیں ہم نے آپ سے پہلے بھیجا اور آپ ہماری سنت یعنی طریقے میں کوئی تبدیلی نہ پائیں گے۔“

ایک حدیث میں ہے: (لَتَتَّبِعَنَّ سُنَنَ مَنْ كَانَ قَبْلَكُمْ) [سنن ابن ماجہ] آپ ﷺ نے فرمایا کہ تم لوگ ضرور بالضرورة اپنے سے پہلے لوگوں کے طریقوں پر چلو گے۔ ایک اور حدیث میں ہے: (أَتَرَعْبُونَ عَنْ سُنَّةِ رَسُولِ اللَّهِ ﷺ) [صحیح بخاری] کیا تم لوگ رسول اللہ ﷺ کے طریقے سے اعراض کرتے ہو؟ نیز رسول اللہ ﷺ کا ارشاد مبارک ہے: (أَرْبَعٌ مِنْ سُنَنِ الْمُرْسَلِينَ) [جامع ترمذی مع تحفۃ الاحوذی، ج ۴، ص: ۱۹۶] ”کہ چار کام تمام رسولوں کے طریقوں میں سے ہیں۔“ الخمر، السنۃ، الحدیث، الاثر

یہ چاروں الفاظ لغوی طور پر اپنا الگ الگ مفہوم رکھتے ہیں، تاہم اہل اصول نے ان سب کو مترادف بھی استعمال کیا ہے۔ ائمہ حدیث اور فقہائے کرام نے حدیث اور سنت کو خاص معنی میں بھی استعمال کیا ہے، لیکن جہاں وہ شرعی اصول و ضوابط اور ادلہ کا ذکر کرتے ہیں تو وہ انہیں ہم معنی و مترادف استعمال کرتے ہیں، اور بعض اوقات تو وہ ”خبر“ کا لفظ بھی استعمال فرماتے ہیں جو ان دونوں سے اعم ہے مگر اس سے مراد وہی مفہوم ہوتا ہے جو سنت یا حدیث کا ہوتا ہے۔

مثلاً صحیح ابن خزیمہ میں کتاب الوضوء کے پہلے باب کی تجویب یوں ہے: بَابُ ذِكْرِ الْعَبْرِ

الثَّابِتِ عَنِ النَّبِيِّ ﷺ بِأَنَّ اتِّمَامَ الْوُضُوءِ مِنَ الْإِسْلَامِ. اسی طرح باب ۲۷ کے الفاظ اس طرح ہیں:

بَابُ ذِكْرِ الْعَبْرِ الدَّالِّ عَلَى خُرُوجِ الدَّمِّ مِنْ غَيْرِ مَخْرَجِ الْحَدِيثِ لَا يُوجِبُ الْوُضُوءَ. اسی طرح ”اثر“ کا لفظ بھی حدیث و سنت کے معنی میں مستعمل ہے۔

سنت اور حدیث مترادف ہیں

بعض اہل علم سنت اور حدیث کو الگ الگ مفہوم میں لیتے ہیں مگر محدثین اصحاب اصول کے ہاں یہ دونوں لفظ مترادف یعنی ہم معنی ہیں۔

أَمَّا السُّنَّةُ فَتُطْلَقُ فِي الْأَكْثَرِ عَلَى مَا أُضِيفَ إِلَى النَّبِيِّ ﷺ مِنْ قَوْلٍ أَوْ فِعْلٍ أَوْ تَقْرِيرٍ فَهِيَ مُرَادِفَةٌ لِلْحَدِيثِ عِنْدَ عُلَمَاءِ الْأُصُولِ. [توجیہ النظر للجزائری] کہ عام طور پر رسول اللہ ﷺ کے کسی فعل، قول یا تقریر کو سنت کہتے ہیں اور علماء اصول کے ہاں یہ لفظ (سنت) حدیث کا مرادف یعنی ہم معنی ہے۔ أَمَّا السُّنَّةُ فَهِيَ لُغَةً الطَّرِيقَةُ وَاصْطِلَاحًا مُرَادِفَةٌ لِلْحَدِيثِ. [لقط الدر، ۴] کہ لغوی طور پر سنت طریقہ کو کہتے ہیں اور اصطلاحی طور پر یہ لفظ حدیث کا ہم معنی ہے۔

والسنة ههنا ما صدر عن النبي ﷺ غير القرآن من قول و يسمى الحديث او فعل او تقرير (القول المأمول في فن الاصول: ۷۸) کہ رسول اللہ ﷺ کا جو قول قرآن کے علاوہ ہو اُسے حدیث نیز آپ کے (قول، فعل، اور تقریر کو سنت کہتے ہیں)۔ يطلق لفظ السنة على ما جاء منقولا عن رسول الله ﷺ من قول او فعل او تقرير (اصول الفقه، للخضري) کہ رسول اللہ ﷺ سے جو قول، فعل یا تقریر منقول ہو اس پر ”سنت“ کا اطلاق کیا جاتا ہے۔ السنة اما شرعاً فهي قول النبي ﷺ و فعله و تقريره. [حصول المأمول: ۲۳]

شرعاً نبی ﷺ کے قول، فعل یا تقریر کو سنت کہا جاتا ہے۔ ان تمام اہل اصول کی عبارات سے معلوم ہوا کہ رسول اللہ ﷺ کے قول کو حدیث اور آپ کے فعل کو سنت کہنا محققین اہل اصول کے ہاں معروف نہیں۔ قول اور فعل کا معنی تو واضح ہے۔

تقریر سے مراد یہ ہے کہ رسول اللہ ﷺ کی موجودگی میں کوئی کام کیا گیا ہو یا کوئی بات کہی گئی ہو اور آپ ﷺ سے اس کی تکمیل منقول نہ ہو گیا آپ ﷺ نے خاموش رہ کر اس کی تصدیق و تائید فرمائی ہو، اسے اصطلاح میں ”تقریر“ کہتے ہیں۔

حدیث رسول ﷺ کی تشریحی حیثیت

شریعتِ اسلامیہ کا پہلا ماخذ قرآن کریم اور دوسرا ماخذ سنت و حدیث ہے۔ اللہ تعالیٰ کا ارشاد ہے: ﴿وَ أَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ وَ لَعَلَّهُمْ يَتَفَكَّرُونَ﴾ [النحل: ۴۴] ”اور ہم نے آپ پر یہ ذکر (قرآن) نازل کیا ہے تاکہ آپ لوگوں کے سامنے بیان کریں جو کچھ ان کی طرف (ان کی ہدایت کیلئے) نازل کیا گیا اور تاکہ وہ (اس میں) غور و فکر کریں۔“

﴿وَ أَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ وَ لَعَلَّهُمْ يَتَفَكَّرُونَ﴾ [النحل: ۴۴] ”اور ہم نے آپ پر یہ کتاب صرف اس لئے نازل کی ہے کہ آپ ان پر وہ چیز واضح کر دیں جس میں وہ اختلاف کرتے ہیں اور یہ کتاب لانے والوں کیلئے ہدایت اور رحمت ہے۔“

﴿وَ مَا يَنْطِقُ عَنِ الْهَوَىٰ ۚ إِنْ هُوَ إِلَّا وَحْيٌ يُوحَىٰ﴾ [النجم: ۳-۴] ”اور وہ (نبی ﷺ) اپنی خواہش سے نہیں بولتا وہ جو کچھ بولتا ہے اللہ کی طرف سے وحی ہوتا ہے۔“ ﴿وَ مَا آتَاكُمُ الرَّسُولُ فَخُذُوهُ وَ مَا نَهَاكُمُ عَنْهُ فَانْتَهُوا﴾ [الحشر: ۷] ”اور اللہ کا رسول ﷺ تمہیں جو کچھ دے تو وہ لے لو اور جس چیز سے منع کرے تم اس سے باز رہو۔“

(وَ أَطِيعُوا اللَّهَ وَ الرَّسُولَ لَعَلَّكُمْ تُرْحَمُونَ) [آل عمران: ۱۳۲] ”اور اللہ اور اس کے رسول ﷺ کی اطاعت کرو تاکہ تم پر رحم کیا جائے۔ (مَنْ يُطِيعِ الرَّسُولَ فَقَدْ أَطَاعَ اللَّهَ) [النساء: ۸۰] جس نے رسول ﷺ کی اطاعت کی تو اس نے اللہ ہی کی اطاعت کی۔ (قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ) [آل عمران: ۳۱] ”اے نبی ﷺ! ان لوگوں سے کہہ دیجئے کہ اگر تم اللہ سے محبت کرتے ہو تو میری اتباع کرو، اللہ تم سے محبت کرے گا۔“ ﴿فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ﴾ [النور: ۲۳] ”جو لوگ اللہ اور اس کے رسول ﷺ کے حکم کی خلاف ورزی کرتے ہیں تو انہیں ڈرنا چاہیے کہ مبادا انہیں کوئی آزمائش آپڑے یا کوئی دردناک عذاب ان کو آن لے۔“

سنت کی اہمیت

سنت کی تشریحی حیثیت کے تحت جو آیات ذکر ہوئی ہیں قرآن کریم میں اس مفہوم کی مزید بیسیوں

آیات موجود ہیں، ان سب سے بھی سنت کی اہمیت عیاں ہوتی ہے۔

نبی ﷺ کی اطاعت ذریعہ ہدایت ہے۔ تاہم نبی ﷺ کی اطاعت امت کیلئے ذریعہ ہدایت ہے کیونکہ اگر نبی ﷺ کی اطاعت نہ کی جائے تو نبی پر ایمان لانے کا کوئی رہتا۔ چنانچہ اللہ تعالیٰ کا ارشاد ہے:

﴿قُلْ أَطِيعُوا اللَّهَ وَ أَطِيعُوا الرَّسُولَ فَإِن تَوَلَّوْا فَإِنَّمَا عَلَيْهِ مَا حُمِّلَ وَ عَلَيْكُمْ مَا حُمِّلْتُمْ وَ إِن تُطِيعُوهُ تَهْتَدُوا وَ مَا عَلَى الرَّسُولِ إِلَّا الْبَلَاغُ الْمُبِينُ﴾ [النور: ۵۴] ”اے نبی ﷺ آپ ان لوگوں سے کہہ دیں کہ اللہ کی اطاعت کرو اور رسول ﷺ کی اطاعت کرو۔ اگر تم ان کی اطاعت سے منہ موڑو تو یاد رکھو کہ رسول کی صرف وہی ذمہ داری ہے جس کا اسے مکلف ٹھہرایا گیا ہے اور تمہارے ذمے صرف وہ ہے جس کے تم مکلف ٹھہرائے گئے ہو۔ اگر تم اس (رسول) کی اطاعت کرو گے تو ہدایت پاؤ گے اور رسول کے ذمے تو صرف اتنا ہے کہ وہ کھول کر لوگوں کے سامنے بیان کر دے۔“

ترک سنت گمراہی ہے

(عَنْ عَبْدِ اللَّهِ قَالَ مَنْ سَرَّهُ أَنْ يَلْقَى اللَّهَ عَذَابًا مُسْلِمًا فَلْيَحَافِظْ عَلَي هَوْلَاءِ الصَّلَوَاتِ حَيْثُ يُنَادَى بِهِنَّ فَإِنَّ اللَّهَ شَرَعَ لِنَبِيِّكُمْ سُنْنَ الْهُدَى وَ انْهَنَ مِنْ سُنَنِ الْهُدَى وَ لَوْ أَنَّكُمْ صَلَّيْتُمْ فِي بُيُوتِكُمْ كَمَا يُصَلِّي هَذَا الْمُتَخَلِّفُ فِي بَيْتِهِ لَتَرَكْتُمْ سُنَّةَ نَبِيِّكُمْ وَ لَوْ تَرَ كُنْتُمْ سُنَّةَ نَبِيِّكُمْ لَضَلَلْتُمْ) [صحیح مسلم]

عبداللہ ﷺ کا بیان ہے کہ جو آدمی چاہتا ہے کہ وہ کل اللہ تعالیٰ کو مسلمان ہونے کی حالت میں ملے، اسے چاہیے کہ جب نمازوں کیلئے اذان ہو تو وہ ان نمازوں کی حفاظت کرے۔ اللہ نے تمہارے نبی ﷺ کیلئے ہدایت کے طریقوں کو مشروع کیا ہے اور یہ نمازیں بھی سنن الہدی یعنی ہدایت کے طریقوں میں سے ہیں اگر تم اپنے گھروں میں نمازیں ادا کرو جیسا کہ جماعت سے پیچھے رہنے والا قلاں آدمی اپنے گھر میں نماز ادا کرتا ہے تو تم اپنے نبی ﷺ کی سنت کو چھوڑ بیٹھو گے اور اگر تم نے نبی ﷺ کی سنت یعنی اس کے طریقہ کو چھوڑ دیا تو گمراہ ہو جاؤ گے۔

احادیث کو حفظ اور بیان کرنے کی ترغیب

حدیث کی اہمیت کے پیش نظر رسول اکرم ﷺ نے امت کو ان کے یاد کرنے اور دوسروں تک

پہنچانے کی ترغیب دلائی ہے اور اس پر عمل کرنے والوں اور اس کے درس و تدریس میں مشغول رہنے والوں کے حق میں آپ نے دعا فرمائی ہے۔

(عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ قَالَ: سَمِعْتُ رَسُولَ اللَّهِ ﷺ يَقُولُ: نَضَرَ اللَّهُ امْرَأً سَمِعَ مِنَّا شَيْئًا فَلَبَّغَهُ كَمَا سَمِعَهُ قُرْبٌ مُبْلَغٌ أَوْ عَمِي لَهُ مِنْ سَامِعٍ [جامع ترمذی])

”عبداللہ بن مسعود رضی اللہ عنہ کا بیان ہے کہ میں نے رسول اللہ صلی اللہ علیہ وسلم کو سنا آپ صلی اللہ علیہ وسلم فرما رہے تھے کہ اللہ اس آدمی کو خوش و خرم رکھے جس نے ہم سے کوئی بات (حدیث) سن کر اسے سن و عن دوسروں تک پہنچایا۔ بسا اوقات اصل سننے والے کی نسبت اس کے شاگرد اس بات کو زیادہ سمجھنے اور یاد رکھنے والے ہوتے ہیں۔

(عَنْ زَيْدِ بْنِ ثَابِتٍ رَضِيَ اللَّهُ عَنْهُ قَالَ: سَمِعْتُ رَسُولَ اللَّهِ ﷺ يَقُولُ: نَضَرَ اللَّهُ امْرَأً سَمِعَ مِنَّا حَدِيثًا فَحَفِظَهُ حَتَّى يُبَلِّغَهُ غَيْرَهُ قُرْبٌ حَامِلٍ فَقِهِ إِلَى مَنْ هُوَ أَفْقَهُ مِنْهُ وَرُبَّ حَامِلٍ فَقِهِ لَيْسَ بِفَقِيهِهِ. [جامع ترمذی])

”زید بن مسعود رضی اللہ عنہ کا بیان ہے کہ میں نے رسول اللہ صلی اللہ علیہ وسلم کو فرماتے سنا کہ اللہ تعالیٰ اس انسان کو خوش و خرم رکھے جس نے ہم سے حدیث سن کر اسے یاد رکھا۔ یہاں تک کہ اسے دوسروں تک پہنچایا۔ کئی حاملین علم ایسے ہوتے ہیں کہ ان کے شاگرد ان سے بڑھ کر فقیہ ہوتے ہیں اور کئی حاملین علم خود (اتنے) فقیہ نہیں ہوتے۔

سنت کے بغیر قرآن نہیں مشکل اور قرآنی احکام پر کما حقہ عمل کرنا ناممکن ہے۔

سنت و حدیث قرآن کریم کے مفاہم کی وضاحت کرتی ہے، اس کے بغیر قرآنی احکام کا مفہوم اور ان پر عمل کرنا ممکن نہیں۔ اس سلسلہ میں بطور مثال چند آیات پیش ہیں ﴿وَالَّذِينَ يَكْنِزُونَ الذَّهَبَ وَالْفِضَّةَ وَلَا يُفْقُونَهَا فِي سَبِيلِ اللَّهِ فَبَشِّرْهُمْ بِعَذَابٍ أَلِيمٍ﴾ [التوبہ: ۳۴] ”اور جو لوگ سونا چاندی جمع کر کے رکھتے ہیں اور اسے اللہ کی راہ میں خرچ نہیں کرتے تو آپ انہیں دردناک عذاب کی خبر سنا دیں۔“ اب اس آیت میں سونا چاندی یعنی دولت جمع کرنے اور اسے اللہ کی راہ میں خرچ نہ کرنے پر مذمت اور وعید بیان ہوئی ہے۔ اس سے بظاہر معلوم ہوتا ہے کہ مال و دولت جمع کرنا قرآنی حکم کے خلاف ہے۔ اگر مال و دولت جمع کرنے کی علی الاطلاق اجازت نہ ہو تو وراثت، تجارت، زکوٰۃ وغیرہ کے جملہ احکام لغو قرار پائیں گے۔

احادیث سے پتہ چلتا ہے کہ جس مال میں سے زکوٰۃ ادا نہ کی جائے ایسا مال جمع کرنا باعصہ وبال ہے اور جس مال کی زکوٰۃ ادا کر دی جائے وہ جائز اور حلال ہے۔ یہ وضاحت احادیث سے ملتی ہے۔

(إِنَّ عِدَّةَ الشُّهُورِ عِنْدَ اللَّهِ اثْنَا عَشَرَ شَهْرًا فِي كِتَابِ اللَّهِ يَوْمَ خَلَقَ السَّمَوَاتِ وَالْأَرْضَ مِنْهَا أَرْبَعَةٌ حُرْمٌ) [التوبہ: ۳۶] ”اللہ نے جس دن سے زمین اور آسمانوں کو پیدا کیا اس دن سے اللہ کی کتاب میں اس کے نزدیک مہینوں کی تعداد بارہ ہی ہے۔ ان میں سے چار مہینے حرمت والے ہیں۔“

حرمت والے یہ چار مہینے کون کون سے ہیں؟ اس کی وضاحت اور اس سوال کے جواب میں قرآن کریم خاموش ہے۔ اس کیلئے ہمیں راہنمائی سنت و حدیث سے ملتی ہے کہ سال کے فلاں فلاں چار مہینے حرمت والے ہیں۔ (مَنْ بَعْدَ وَحَيْثُ يُوصِي بِهَا أَوْ ذَيْنَ) [النساء: ۱۲] ”احکام وراثت کے ضمن میں اللہ تعالیٰ نے فرمایا ہے کہ ترکہ کی تقسیم وصیت اور قرضہ کی ادائیگی کے بعد ہو۔“ مگر قرآن میں یہ تفصیل نہیں ملتی کہ وصیت کس کے حق میں کی جاسکتی ہے؟ اور مال کی کتنی مقدار میں وصیت کرنے کی اجازت ہے؟ اس کی وضاحت و تفصیل کیلئے حدیث و سنت کی طرف مراجعت کی جائے تو تمام تفصیل مل جاتی ہیں۔ اس سے بھی واضح ہوا کہ قرآنی احکام کو صحیح طور پر سمجھنے اور ان پر کما حقہ عمل کرنے کیلئے سنت کا علم از حد ضروری ہے۔ اسی سے قرآنی احکام کی صحیح صورت کا تعین ہوتا ہے۔

(أَقِيمُوا الصَّلَاةَ وَآتُوا الزَّكَاةَ) قرآن کریم میں یہ حکم بار بار آیا ہے مگر نماز کے اوقات اس کی رکعات اور اس میں پڑھے جانے والے اذکار کی تفصیل کے بارے میں قرآن کریم خاموش ہے۔ اسی طرح زکوٰۃ کس مال سے، کس مقدار میں اور کب دی جائے؟ اس کی تفصیلات بھی قرآن کریم سے نہیں ملتی ہیں۔ یقیناً ان احکامات کے سلسلہ میں سنت کی طرف مراجعت کی جائے گی۔ سنت سے اعراض کرنے والے اب تک نماز اور زکوٰۃ کے تفصیلی احکام بیان کرنے سے قاصر ہیں۔

(وَالسَّارِقِ وَالسَّارِقَةُ فَاقْطَعُوا أَيْدِيَهُمَا) [المائدہ: ۳۸] ”مرد چوری کرے یا عورت، تم ان کے ہاتھ کاٹ دو۔“ قرآن کریم کی اس آیت مبارکہ میں چور کا ہاتھ کاٹنے کا علی الاطلاق حکم آیا ہے۔ عربی میں ”ید“ یعنی ہاتھ کا اطلاق انگلی سے بغل تک یعنی پورے بازو پر ہوتا ہے۔ اب ہاتھ کہاں سے کاٹا جائے؟ اس کا تعین حدیث سے ہوتا ہے کہ چوری کرنے والے کا ہاتھ کلائی سے کاٹا جائے۔

نبی کریم ﷺ قرآن کریم کے شارح ہیں

گذشتہ تصریحات سے واضح ہو چکا ہے کہ قرآن فہمی کیلئے سنت و حدیث سے راہنمائی لینا از حد ضروری ہے۔ اس کے بغیر قرآن کریم کا منشا سمجھنا اور اس پر عمل کرنا ممکن نہیں۔ اس کا یہ مفہوم قطعاً نہیں کہ معاذ اللہ قرآنی احکام ناقص، نامکمل یا مبہم ہیں جن کیلئے نبوی توضیح لازم قرار دی گئی۔ بلکہ اس کا مفہوم صرف اس قدر ہے کہ اللہ تعالیٰ نے حسب ضرورت قانون کا ضروری حصہ خود بیان فرما دیا اور اس کی توضیح اپنے رسول ﷺ کے ذریعے کرائی۔

گزشتہ تفصیل کے تتمہ کے طور پر ہم مزید چند آیات کی طرف راہنمائی کریں گے جن سے پتہ چلے گا کہ واقعی نبوی توضیحات کے بغیر قرآنی آیات کا مفہوم سمجھا ہی نہیں جاسکتا۔ اللہ تعالیٰ کا ارشاد ہے ﴿وَلَقَدْ آتَيْنَاكَ سَبْعًا مِنَ الْمَثَانِي وَالْقُرْآنَ الْعَظِيمَ﴾ [الحجر: ۸۷] ”ہم نے آپ کو بار بار دہرائی جانے والی سات آیات اور قرآن عظیم عنایت کیا۔“

ان سات آیات سے کونسی آیات مراد ہیں؟ اس بارے میں قرآن کریم وضاحت پیش نہیں کرتا۔ حدیث سے پتہ چلتا ہے کہ ان سے مراد سورۃ الفاتحہ ہے۔ [صحیح بخاری]

(وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ) [البقرة: ۱۴۳] ”اور اسی طرح ہم نے تمہیں معتدل امت بنایا ہے تاکہ تم لوگوں پر گواہ رہو۔ یہاں یہ نہیں بتایا گیا کہ یہ گواہی کب ہو گی؟ کہاں ہو گی؟ کن کے حق میں یا کن کے خلاف ہو گی؟ اس کی وضاحت حدیث و سنت میں ہے کہ یہ گواہی قیامت کے دن امت محمدیہ کی طرف سے گزشتہ انبیاء ﷺ اور ان کی امتوں کے بارے میں ہو گی۔ [صحیح بخاری]

(حَافِظُوا عَلَى الصَّلَوَاتِ وَالصَّلَاةِ الْوُسْطَىٰ) [البقرة: ۲۳۸] ”ایمان والو! تم تمام نمازوں کی اور ”نماز وسطیٰ“ کی حفاظت کرو۔“

یہاں ”الصَّلَاةِ الْوُسْطَىٰ“ سے کیا مراد ہے؟ قرآن کریم میں اس کی وضاحت نہیں۔ رسول اللہ ﷺ نے فرمایا ہے کہ اس سے ”صلوۃ العصر“ مراد ہے۔ [صحیح بخاری] (وَ عِنْدَهُ مَفَاتِحُ الْغَيْبِ لَا يَعْلَمُهَا إِلَّا هُوَ) [الانعام: ۵۹] ”اور غیب کی چابیاں اللہ ہی کے پاس ہیں جنہیں اس کے سوا کوئی نہیں جانتا۔ غیب کی ان چابیوں کی تعداد کتنی ہے اور ان سے کیا مراد ہے؟ قرآن کریم اس کی وضاحت نہیں کرتا۔“

رسول اللہ ﷺ کے ارشاد کے مطابق یہ پانچ ہیں، جن کا ذکر سورۃ لقمان میں آیا ہے۔

﴿إِنَّا أَنْزَلْنَاهُ فِي لَيْلَةِ الْقَدْرِ﴾ ○ وَمَا أَدْرَاكَ مَا لَيْلَةُ الْقَدْرِ ○ لَيْلَةُ الْقَدْرِ خَيْرٌ مِّنْ أَلْفِ شَهْرٍ ﴿﴾ [القدر] ”قرآن کریم نے بیان نہیں کیا کہ ”لیلۃ القدر“ کونسی رات ہے؟ یہ کس مہینے میں ہے؟ اس کا بیان حدیث اور سنت میں آیا ہے کہ یہ رات ماہ رمضان میں ہے اور آخری عشرے کی طاق راتوں میں سے کوئی ایک رات ہے۔“ اس تفصیل سے واضح ہوا کہ نبی ﷺ کا منصب صرف اتنا تھا کہ آپ ﷺ قرآنی احکام اللہ کی طرف سے حاصل کر کے انسانوں کو صرف سنا دیں اور پہنچادیں بلکہ ان کی تشریح، تبیین اور توضیح و وضاحت کرنا بھی آپ کے منصب میں شامل تھا۔ گویا آپ ﷺ کے اقوال و افعال قرآن کریم کی تشریح ہیں۔

رسول اللہ ﷺ کو قرآن کریم کی طرح حدیث بھی اللہ تعالیٰ کی طرف سے عنایت کی گئی

عَنْ الْمُقَدِّمِ بْنِ مَعْدِي كَرِبَ عَنْ رَسُولِ اللَّهِ ﷺ أَنَّهُ قَالَ: أَلَا أُبَيُّ أُوَيْتُ الْكِتَابِ وَ مِثْلَهُ مَعَهُ أَلَا يُوشِكُ رَجُلٌ شَبَعَانٌ عَلَيَّ أَرِيكَتَهُ يَقُولُ عَلَيْنَا بِهَذَا الْقُرْآنِ فَمَا وَجَدْتُمْ فِيهِ مِنْ حَلَالٍ فَاجْلُوهُ وَمَا وَجَدْتُمْ فِيهِ مِنْ حَرَامٍ فَاحْرَمُوهُ، أَلَا لَا يَجِلُّ لَكُمْ الْجِمَارُ الْأَهْلِيُّ وَلَا كُلُّ ذِي نَابٍ مِنَ السَّبَاعِ وَلَا لُقْطَةٌ مُعَاهِدٍ إِلَّا أَنْ يَسْتَعْنِيَ عَنْهَا صَاحِبُهَا وَمَنْ نَزَلَ بِقَوْمٍ فَعَلَيْهِمْ أَنْ يَقْرُوهُ فَإِنْ لَمْ يَقْرُوهُ فَلَهُ أَنْ يُعَقِبَهُمْ بِمِثْلِ قِرَاةٍ [سنن ابی داؤد]

”مقدم بن معدی کرب رضی اللہ عنہ نے فرمایا: خیردار! مجھے اللہ کی طرف سے کتاب اور اس جیسی ایک دوسری چیز اس کے ساتھ عطا کی گئی ہے۔ (یعنی سنت و حدیث) عنقریب ایک کھاتا پیتا، خوشحال اپنے تخت پر براجمان آدمی تم سے کہے گا کہ تم صرف اس قرآن کو لازم پکڑے رہو۔ تم اس میں جس چیز کو حلال پاؤ اسے حلال سمجھو اور جس چیز کو اس میں حرام پاؤ اسے حرام سمجھو۔ خیردار! تمہارے لیے گھریلو گدھا اور کچلی والے (یعنی دونو کیلے دانتوں والے یعنی نیشدار) سب درندے حرام ہیں۔ اور کسی ذمی کی گری ہوئی چیز بھی تمہارے لیے حلال نہیں۔ الایہ کہ اس کے مالک کو اس کی ضرورت نہ ہو۔ اور جو آدمی کسی قوم کے ہاں مہمان ٹھہرے تو ان پر لازم ہے کہ اس کی مہمان نوازی کریں، اگر وہ مہمان نوازی نہ کریں تو اس کے لیے روا ہے کہ وہ اپنی مہمان نوازی کے برابر وہاں سے کوئی چیز لے لے۔“

(جاری ہے)